
गोल्लापिन्न्यन्वयाम्बोधिराकापूर्णनिशाकरः। 
मल्लिकार्जुनविख्यातः तत्त्वजौ 
मुक्तसङ्गतिः”।। 
आचार्य बि.रामराजुमहाभागानां विजानसर्वस्वे 
निबद्धं श्रीशास्त्रिणां सङ्ग्रहजीवनचरितम्‌ 
कीर्तिशेषाः अल्कूरु-गोल्लापिन्नि 


मल्लिकार्जुनशास्त्रिणः 


( क्री.श. 1871-1917) 
एते रायचूरु _ मण्डलगत - अल्कूरुग्राम - निवासिनः। 
श्रीवत्ससगोत्राः आपस्तम्बसूत्राः गोल्लापिन्निवंशस्थाः। एतेषां 
पितरौ सुब्बमाम्बा वेड्कटरामशास्त्री च। वंशेऽस्मिन्‌ 
सप्तवंशश्रेणीषु उत्पन्नाः सर्वेऽपि पण्डितिकवयः आसन्‌। एतेषां 
सतीमणिः दोणेकल्लु - आलूरि -वेडकटराम-शास्त्रिणां पुत्री 


सुल्बमाम्बा 


शास्त्रिणः पितृपादानां सकाशमेव नाटकान्तसाहित्यं 
तत्त्वबोधिनी व्याख्यासमेतां कौमुदीम्‌, न्यायवेदान्तशास्त्राणि 
चाधिजग्मुः। एते स्वपितृ-पादाभ्यां साकं बाल्ये एव गद्वाल, 


वनपर्ति, आत्मकूरु- इत्यादि संस्थानानि गत्वा, स्वीयपाण्डित्येन 

पण्डितानपि आनन्दयित्वा “भारतीबाललीलारुूपः* इति 
बिरुदमाप्नुवन्‌। पितृनिधनानन्तरम्‌ एते गणेहोतूरु - वेडकटराम 
शास्त्रिणां निकटे ज्योतिषमध्यगच्छन्‌। अनन्तरं कालहस्ति 
गत्वा तन्निवासिनां राघवाचार्याणां शुश्रूषां कुर्वन्तः तेषां निकटे 
महाभाष्यान्तव्याकरणम्‌, मुहूर्त- जातक - सिद्धान्त _ रुप - स्कन्ध - 


त्रय॒ ज्योतिषशास्त्रे उत्तीर्णोऽभूवन्‌। तदैव गुरूणामनुजया 


कलियुगादि दशसहस्रवर्षाणां तिथि _ वार ` नक्षत्र _ योग _ करण 
घटिका - विघटिकानां प्रमाणमतिशीघ्रकाते बोध्यमानं "खचर 
मणिपेटी"ति नामकं ज्योतिषग्रन्थं विरच्य गुरुभ्यः समार्पयन्‌। 
एते तेषां स्वग्राममागत्य पितामहानां सुब्बाशास्त्रिणां सन्निधौ 
समग्रं॑वेदान्तशास्त्रमधीत्य विंशतितमे वर्षे तेषां विद्यां 


समापितवन्तः। 


एते बल्लारि, कडप इत्यादिषु प्रदेशेषु शतावधानप्रदर्शनाः 
अकुर्वन्‌। गद्वाल, वनपर्ति, आत्मकूरु- संस्थानानि गत्वा स्वकीयं 
पाण्डित्यं प्रकटितवन्तः। तेषु तेषु संस्थानेषु च 


सम्मानिताश्चाभूवन्‌। 


एते कवितासार्वभौमः, सकलशास्त्राभिजः इति बिरुदाङ्किताः। 
एते वासुदेवानन्दमिति ग्रन्थं रचयामासुः। ग्रन्थोऽयममुद्रितः। 


कालइ्यां शृड्गगिरि ` नृसिंह _ भारती - महास्वामिभिः 

आदिशङ्करप्रतिष्ठापन- वेलायाम्‌ आयोजितायां पण्डितसभायां 
स्वामिभ्यः शास्तरिभिः विरचितः ज्योतिश्शास्त्र-सुधर्मसाराभिधेयः 
ग्रन्थः समर्पितः। महास्वामिनः मल्लिकार्जुनशस्तरिभ्यः 
पण्डितसार्वभौम इति बिरुदं तेषाम्‌ आशीश्चाददुः। एते 
हम्पीविरूपाक्षेश्वरानुग्रहात्‌ तत्र॒ ब्रह्मसत्रं कृत्वा काश्याम्‌ 


अवबृथञ्च समापितवन्तः। 


बिरुदराजु रामराजः 
(विज्ानसर्वस्वमु- चतुर्थसम्पुटः  पृ.968) 


2॥॥ 


"वेदान्तशिरोमणिः, “वेदान्तविशारदः, “विद्वान्‌” 


श्री पुल्लेल श्रीरामचन्द्रडु 
एम्‌.ए. पिहेच्‌.डि. (संस्कृतम्‌), एम्‌.ए ( आङ्ग्लम्‌ ), एम्‌.ए (हिन्दी), 
राष्टूपतिगौरवपुरस्कारप्रमाणपत्रेण सत्कृतः, 
सस्कृतप्राध्यापकः(विश्रान्तः). 
उस्मानिया विश्वविद्‌यालयः। 
नन्दनम्‌, 
7-1-32/4, पि-2, लीलानगर्‌, 
बेगपेट्‌, हैदराबाद्‌-500016 
दिनाङ्कः - 9-11-1994 
दूरवाणी. 292100 


श्रीः 
श्री गणेशाय नमः 


परिचयः 


काव्ये अलङ्कारस्य स्थानं महोन्नतं रराजते। अधुना 
अस्मभ्यं लभ्यमानेषु अलङ़कारनिर्दैशकग्रन्थेषु प्राचीनतमे 
भरतकृतनाट्‌ यशास्तर उपमा-रूपक-दीपकमिति त्रयः 
अर्थालङ्काराः यमकमित्येकः शब्दालङ्कारश्च प्रोक्ताः। क्रमेण 
एतेषामलङ्काराणां संख्या वर्धिता। बहवः अर्थालङ्काराः 
कालान्तरे निरुक्ताः। अवान्तर भेदानां कारणात्‌ अर्थालङ्काराणां 
सङ्ख्या अत्यधिकतया वर्धिता। भरतस्यानन्तर भामहस्य 
काव्यालङ्कारेऽपि यमकालङ्कारः कैश्चन अवान्तरभेदैः 
अङ्गीकृतः। (दण्डी भामहादपि प्राचीन इति केषाञ्चन 


३६।\/ 


अभिप्रायः।) ते च 1.आदियमकम्‌ 2.मध्यान्तरयमकम्‌ 
3.पादाभ्यासयमकम्‌ 4 अकलि 5. समस्तपादयमकमिति। 
सरूपवर्णविन्यासरूपं (एकस्य वर्णस्य आवृत्तिः अनुप्रासञ्च 
प्रतिपाद्य, केचन  लाटानुप्रास-नामकम्‌ अनुप्रास-विशेष 
मप्यङ्गीकृतवन्त इत्यवदत्‌ 
काव्यालङ्कारसारसङ्ग्रहकतौ उद्रटः(भयं भामहस्य 
काव्यालङ्कारस्य व्याख्याम्‌ अरचयत्‌। परमियं व्याख्या 
सम्प्रत्य लब्धा वर्तते। चत्वारि वा पञ्च पृष्ठानि लभ्यन्ते।) 
पुनरुक्तवदाभासः, छेकानुप्रासः, लाटानुप्रासः, अनुप्रासः इति 
चतुरः शब्दालङ़कारान्‌ प्रत्यपादयत्‌। अनुप्रासस्यैव वृत्त्यनुप्रास 
इति नाम। प्राचीनाः आलङ्कारिकाः काव्ये परुष, उपनागरिकः, 
ग्राम्य.इति वृत्तित्रयम्‌ अनुमोदितवन्तः। एताः एव वृत्तयः 
अन्यैः आलङ्कारिकः गौडी, वैदर्भी, पाञ्चालीति नामभिः 
व्यवहताः। एतासां वृत्तीनां विविधानामनुगुणतया विविधानां 
वर्णानामावृत्तिः क्रियते इति हेतुना अनुप्रासस्य वृत्त्यनुप्रास 
इति नाम। एताः तिस्रः वृत्तयः इति कृत्वा अनुप्रासोऽपि 
त्रिप्रकारकोऽभूत्‌। यमकानुप्रासोऽपि उपर्युक्तेषु चतुर्षु 
शब्दालङ्कारेष्वेव भवतीति अभिप्रेत्य प्रायशः उद्भटेन 
यमाकनुप्रासः नोक्तः। 
दण्डिना तस्य काव्यादर्शे यमकमधिकृत्य अतिविस्तरेण 
चर्चितः। लक्षणम्‌ उदाहरणञ्च निवेश्य तेन॒ सप्तसप्तति 
श्लोकेषु गोमूत्रिकाबन्धादयः शब्दचित्रालइकाराः एकोनत्रिंशत्‌ 
श्लोकेषु ॒प्रहेलिकाश्च प्रोक्ताः। परन्तु अयं वृत्त्यनुप्रास 
कछेकानुप्रास-लाटानुप्रासादीनधिकृत्य किमपि नावदत्‌। प्राचीनेषु 

आलङ्कारिकेषु शब्दालङ्काराणां विस्तृतच्चा दण्डिनैव कृता 

वर्तते। 

यमकशब्दस्य निवेशनमिति निर्दिष्टेषु स्थानेषु स्थापनमिति चार्थः। 

स्वरव्यञ्जन समुदाययोः यथातथं निर्दिष्टस्थानेषु स्थापनं यमकः 

दण्डी काव्यादर्शे चतुर्दश यमकप्रभेदान्‌ अवाचि। ते- 

1. प्रथमपादगतयमकम्‌ छ दवितीयपादगतयमकम्‌ 

3. तृतीयपादगतयमकम्‌ 4. चतुर्थपादगतयमकम्‌ 

5. टविपादगताव्यपेत यमकम्‌ (पार्श्वे एव विद्‌यमानम्‌ अव्यपेतं भवति। 
दूरे स्थितञ्च व्यपेतमित्युच्यते।) 

6. त्रिपादगताव्यपेतयमकम्‌ 7. सर्वपादगताव्यपेतयमकम्‌ 

8. व्यपेतविजातीययमकम्‌ 9. अव्यपेतव्यपेतयमकम्‌ 


10. चतुष्पादयमकम्‌ 11. सन्दष्टयमकम्‌ 
12. अर्धाभ्यासयमकम्‌ 13. श््लोकाभ्यासयमकम्‌ 


14. महायमकम्‌ इति चतुर्दशभेदान्‌ दण्डी काव्यादर्शे प्रत्यपादयत्‌। 
अनन्तरं गोमूत्रिकाबन्धः.अर्धभ्रमबन्धः. सर्वतो भद्रमिति त्रयः बन्धाः, 
स्वरनियम स्थाननियम-वर्णनियमांश्च न्यसूपि। श्लोकपदे श्लोकार्धे, 
सम्पूर्णे श्लोके वा एक एव स्वरः प्रयोक्तव्य इत्ययं नियमः 
स्वरनियम इत्युच्यते। उच्चारणस्थान सम्बन्धिनां वर्णानां प्रयोगः 
कर्तव्य इत्ययं नियमः स्थाननियमः। एकमेव व्यञ्जनं 
प्रयोक्तव्यमिति नियमः वर्णनियमः। शब्दचित्राणि दण्डी प्रतिपाद्य 
समागत, वञ्चित, व्युत्क्रान्त, प्रमुषित, ग्रथित. परुष, सङ्ख्यात, 
प्रकल्ित, नामान्तरित. निभृतार्थ. समानशब्द. सम्मूढ. परिहारिक, 

एकच्छन्न. उभयच्छन्न. सङ्कीर्णेति प्रहेखिकाश्च लक्षणोदाहरणपूर्वक 
प्रतिपादयामास। एताः प्रहेलिकाः विजानिनां जनानां विनोदार्थं 
विरच्यमानाः काव्यविशेषाः। 
वामनः स्वकीये काव्यालड़्कारसूत्रे दण्डिना प्रोक्तान्‌ 

यमकभेदानेव स्वीकृत्य वर्णानुप्रासः, पादानुप्रासश्चेति 
भेदद्‌वयमङ्गीचकार । 

काव्यालङ्कारे सद्रटः 112 प्रभेदान्‌ उक्त्वा कतिपय भ्रदेभ्यः 
उदाहरणान्यवदत्‌। एतेषाम्‌ अलङ्काराणां सङ्ख्या काव्यादर्शे 
चर्चितानामलङ्काराणां सङ्ख्याः अधिका । काव्यालङ्कारे 
केषाञ्चन नूतनालङ़काराणां कल्पना कृता। सुद्रटः चक्र.खडग.मुसल- 
धनु.बाण.शकिति-शूल हल इति बन्धान्‌ विरच्य चतुरङ्गरचित रथ- 
गज.तुरगादयः अर्धभ्रम. मुरज. सर्वतोभद्र. इत्येतेषां बन्धानां 
नामोल्लेखनं कृत्वा केषाञ्चन बन्धानाम्‌ उदाहरणान्ययच्छत्‌। 
केषाञ्चन प्रहेलिकानाञ्च नाम प्रोवाच। 

मम्मटः वृत्त्यनुप्रासः, छेकानुप्रासः, लाटानुप्रासः इति त्रीन्‌ 
अलङ्कारान्‌ सोदाहरणमब्रवीत्‌। यमकभेदानां विषये 
रुद्रटमेवानुसृत्य तेषां प्रभेदाः सहस्राधिकाः इत्यवदत्‌। केषाञ्चन 
बन्धानां नाम चावदत्‌। 

यदि वयं शब्दालङ़कारान्‌ सम्यक्‌ परिशीलयामः तर्हि त्रयः 
अंशाः - अवगताः भवन्ति। 
1. येषां शब्दशास्त्रं सर्वे च निघण्टवः करतलामलकवद्भवन्ति 

ते एव शब्दालङ़्काररचनायां समर्थाः भवन्ति। 
2. इयं शब्दालङ्काराणां रचना संस्कृतभाषायामेव साध्या। 

3. यः शब्दालडकारान्‌ आस्वादयितुमिच्छति, सः न केवलं 

सहृदयः भवेत्‌, मेधासम्पन्नः च भवेत्‌। 

व्याकरणादिशास्तरेषु तस्य परिचयजानं भवेत्‌। अन्ये 

एतान्‌ पठितुं न गच्छेयुः। 

श्रीमत्पण्डितसार्वभौमेत्यादि सार्थक बिरुदाङकितैः 
श्रीगोल्लापिन्नि मल्लिकार्जुन सूरिभिः विरचितः “वासुदेवानन्दः” 
शब्दालड़कार स्वरूपं सुष्ठ्‌ विशदीकुर्वाणः अत्युत्तमग्रन्थः। यदि 
ग्रन्थोऽयं सम्यक्‌ परिशील्यते तर्हिं श्रीमट्लिकार्जुनसूरिणां 
प्रगाढं पाण्डित्यं सुष्ठु अवगम्यते। एतेषां मेधाशक्तेः ग्रन्थोऽयं 
पराकोटिः भवति। एतादृशग्रन्थः अद्यावधि कुत्रापि बहिरागत 
इव न दृश्यते। 

अनुप्रासचित्रपादः इत्यस्मिन्‌ प्रथमे पादे अनुप्रासस्य 
लक्षणानि, अनुप्रासभेदाश्च सोदाहरणं निरूपिताः। एकस्यैव 
व्यञ्जनस्य अनेकवारम्‌ आवृत्तिः, द्वयोः व्यञ्जनयोः विना 
व्यवधानेन वारं वारम्‌ आवृत्तिः, त्रयः अथवा तदधिकानां 
व्यञ्जनानां व्यवधिना अव्यवधिना वा एकवारम्‌ अथवा वार 
वारम्‌ आवृत्तिः. एतानि सर्वाण्यपि अनुप्रासस्य लक्षणानि 
भवन्ति। टदवयोः व्यञ्जनयोः व्यवधानेन विना एकवारमेव यदि 
आवृत्तिः क्रियते, सः छेकानुप्रासः भवति। 

स्वकीयेषु निवासेषु स्थिताः पक्षिमृगादयश्च छेकशब्देन 
व्यवहियन्ते। अन्येषामाक्रमणभीतिं विना पक्षिणः यदा कूजन्ति, 
तदा सः रवः अतीव मधुरः यथा भवति, तथैव मधुरो भवतीति 
कृत्वा छेकानुप्रासः तन्नाम्ना व्यवहियते इति काव्यालङ्कार 
सारसङ्ग्रह व्याख्यायाम्‌ इन्दुराजः “छेक शब्देन कुलायाभिरतानां 
पक्षिणामभिधानम्‌, तदुक्तम्‌. छेकान्‌ गृहीष्व भारतानुशप्ति मृगपक्षिणः 

इति तेषाञ्च कलाया भारतत्वादन्येन केनचिदनायासस्य 
मानानामनेनानुप्रासेन सदृशी मधुरा वागुच्चरति अतोऽयमनुप्रासः 
छेकैर्व्यपदिश्यते छेकानुप्रासः" इति। 
( काव्यालङ़कार - सारसङ्ग्रहः- पृ.4) 

छेकशब्दस्य अयमर्थः विद्यते इति हेतुना छेकानुप्रास 
शब्दस्य अयमर्थः कथन्चित्‌ कल्ित इव ट्श्यते। केकशब्दस्य 
विदग्धाः कुशलाः इत्यर्थः। तैः उपयुज्यते इति कृत्वा अस्य 
छेकानुप्रास इति नाम युक्तो भवति। व्याख्यात्रा लिखितोऽस्ति- 
"अथवा केकाः विदग्धाः तद्‌वल्लभत्वादस्य छेकानुप्रासता" (पृ.4). 


एकस्यैव शब्दस्य दविरावृत्तिर्भवति। तस्य अर्थोऽपि स 
एव॒ भवति। परं तात्पर्य॑तु भिन्नं भवति। सः अनुप्रासः 
लाटानुप्रासः भवति। एवं वृत्तयनुप्रास- छेकानुप्रास 
लाटानुप्रासानां लक्षणोल्लेखनानन्तरं वृत्त्यनुप्रासकछठेकानुप्रासौ 
द्वावपि अष्टधा विभक्तौ। एकस्मिन्नेव पादे अथवा पृथक्‌ 
पृथक्‌ विद्यमानैः वर्णैः वर्णसमुदायैर्वा विद्यमानं 
पृथग्विधमिति व्यवहियते। सर्वेषु पादेषु विद्यमानं पूर्णमिति, 
केषुचन पादेष्वेव विद्यमानमपूर्णमिति चोच्यते। 

1. पादसन्धिगत पृथग्विधम्‌ 2. पादसन्धिगतमपृथग्विधम्‌ 3. 
अपूर्ण-पृथग्विधम्‌ 4. अपूर्णमपृथग्विधम्‌ 5 .पूर्णपृथग्विधम्‌ 6 
पर्णमपृथग्विधम्‌ 7. एकदेशस्थम्‌ 8. मिश्रम्‌ इत्यष्टविधः 
वृत्त्यनुप्रासः । कछेकानुप्रासोऽपि अष्टविधः। अयं विभ्रागः 
श्रीमल्लिकार्जुनसूरिभिः कल्पित इव दृश्यते। प्राचीनग्रन्थेषु 
यमकस्य एतादृश- विभागाः वर्तन्ते । परं वृत्त्यनुप्रास - 
छेकानुप्रासयोः यावत्‌ अहमपश्यं तावत्‌ मयाभेदाः न दृष्टाः। एवं 

वृत्त्यनुप्रास.छेकानुप्रास-लाटानुप्रासानां लक्षणान्युक्त्वा तेषां तेषां 
प्रभेदान्‌ उल्लिख्य एतेषां सर्वेषामपि पञ्चाशत्‌ श्लोकेषु 
उदाहरणान्यदर्शयन्‌। 

वृत्त्यनुप्रासकछेकानुप्रासयोः व्यञ्जनानामेव आवृत्तिर्भवति। 
स्वराः भिन्नाः भवेयुः। छेकानुप्रासे व्यञ्जनैः साकं स्वराणाम्‌ 
अप्यावृत्तिः यदि वर्तते, तर्हिं सः आनुषड़गिक एव। 
यमकानुप्रासे स्वरव्यञ्जनसमुदायस्य आवृत्तिः भवति। 
"छेकानुप्रासे वृत्त्यनुप्रासे च स्वरपौनरुक्त्यमानुषड्गिकम्‌। 
यमके तु सस्वरयोः व्यञ्जनयुग्मयोः आवृत्तिः" ।(्रतापरुद्रीयम्‌- 
शब्दालङ्कार प्रकरणम्‌) 

वर्णसमुदायस्य आवृत्तिः यमकमिति लक्षयित्वा तदनु 

तस्य विंशतिप्रधानाः भेदाः प्रोक्ताः। 

1. पादसन्धिगतपृथग्विधम्‌ 

2. पादसन्धिगत-अपृथग्विधम्‌ 

3. पादसन्धिगत-एकदेशकम्‌ 

4. अव्यपेत-अनेकस्थलगतम्‌ 

5. अव्यपेतःपूर्णम्‌ 
6. अव्यपेत-एकदेशगतम्‌ 
7. व्यपेत-अनेकस्थलगतम्‌ 
8. व्यपेत.पूर्णम्‌ 
9. व्यपेत-एकदेशगतम्‌ 
10. अव्यपेतव्यपेतपृथग्विध-अपूर्णम्‌ 
11. अव्यपेतव्यपेत-अपृथग्विध-अपूर्णम्‌ 
12. अव्यपेतव्यपेत-पृथग्विध पूर्णम्‌ 

13. अव्यपेतव्यपेत-अपृथग्विध पूर्णम्‌ 

14. अव्यपेतव्यपेत-एकदेशगतम्‌ 

15. पादाभ््यासः (पादस्यावृत्तिः) 

16. श्लोकार्धौभ्यासः (श्लोकार्धस्यावृत्तिः) 

17. एकाकारत्रिपादम्‌ (पादत्रयस्य समता) 

18. एकाकारचतुष्पादम्‌(चतुर्णा पादानां समता) 

19. प्रतिलोमम्‌ 

20. मिश्रम्‌ पूर्वोक्तिषु भेदेषु केषाञ्चन भेदानामेकत्र मेलनम्‌। 


एकस्मिन्नेव पदे विद्यमानानां वर्णानाम्‌ आवृत्तिः यदि 
भवति, तर्हिं तदव्यपेतक भवति। भ्िन्नपादगतवर्णानाम्‌ आवृत्तिः 
व्यपेतकञ्च भवति। यदि व्यपेतम्‌ अव्यपेतञ्च भवतः, तदा 
तदव्यपेतव्यपेतं भवति। चतुर्ष्वपि च पदेषु यदि आवृत्तिः भवति, 
तर्हिं सः पूर्णः भवति। यदि अष्टादशवर्णयुक्ते पादे अर्धमात्राधिकाः 
वर्णाः चतुर्ष्वपि च पदेषु आवृत्तिः भवति तर्हिं तत्पूर्णयमकं 
भवति। 28 तमः श्लोकः एतस्योदाहरणं भवति। एतस्मिन्‌ श्लोके 
दश वर्णाः चतुर्ष्वपि च पदेषु आवृत्ताः। अष्टादशात्‌ न्यूनाः वर्णाः 
यदि स्युः तर्हिं सः नियमः न भवति। चतुर्ष्वपि च पदेषु येषां 
केषाञ्चन वर्णानाम्‌ आवृत्तिः यदि वर्तते,तदलम्‌। सः पूर्णो भवति। 
प्रत्येकस्मिन्‌ पादे अथवा भिन्नेषु पदेषु वर्णसमुदायानाम्‌ 
अवृत्तिः यदि वर्तते, तर्हिं सः पृथग्विधः भवति। यत्‌ एवं न 
भवति. तदपृथग्विधं भवति। 

एवम्‌ अस्मिन्‌ ग्रन्थे विंशतिप्रकारान्‌ यमकभेदान्‌ उक्त्वा 
तेषां तुचत्वारिंशदुदाहरणानि दशितानि। ग्रन्थप्रारम्भे श्री 
मल्लिकार्जुन.सूरिभिः विष्णुस्तवस्पेऽस्मिन्‌ चित्रकाव्ये 

प्रसिदार्थकानि पदान्येव उपयुक्तानि। एकाक्षरनिघण्टूः 
नानार्थरत्नमाला दीनाम्पेक्षा नात्र भवतीति तैः प्रतिज्ञा कृता। सा 
च प्रतिज्ञा सर्वदा यथार्थी। कैश्चन दुष्करेषु प्रासयमकादिषु 
कदाचित्‌ अवगन्तुं किलष्टत्वमनुभवेत्‌, परं ॑विना तावन्मात्रं 
किलष्टत्वं रचनाप्रक्रिया असम्भवा भवति। प्रायशः नवतिप्रतिशतं 
श्लोकेषु सारल्यमेव दृश्यते। इदम्‌ अस्य महाकवेः प्रतिभायाः 
निदर्शनं भवति। अयमेव विषयः कैश्चिदुदाहरणैः स्पष्टो भवति। 
करुणाकरमरुणाधरमरुणास्तर वसतिं 
शरणागतभरणोज्ज्वल चरणाम्बुजसरणिम्‌। 
प्रणमाम्युरुगुणमादिममणिमादिमकिरणम्‌ 
कमलापतिममलेक्षणकमलान्वितमनिशम्‌।। (1-34) 
श्लोकस्यास्य पूर्वार्धं रेफणकारयोः उत्तरार्थे 
णकारमदकारयोः व्यवधौ आवृत्तिः। अतः पूर्णपृथग्विध 
अनुप्रासः भवति। श्लोकोऽयं सुगमैः पदैः रचितो वर्तते। अथ 
छेकानुप्रासस्योदाहरणं पश्यामः- 
कारुण्यामृतपूर्णे पूर्णसुखेऽवति हरौ किमपरसुरैः । 
सुरनिम्नगावगाहे गाहत इह न हि जडोऽपि कुल्यायाम्‌।। (1-46) 
अत्र प्रथमद्वितीयपादसन्धौ द्वितीयपादसन्धौ तृतीयचतुर्थपादसन्धौ 
च वर्णदवयावृत्तिः वर्तते, अतः अयं पादसन्धिगतपृथग्विधक्ठेकानुप्रासः 
भवति। अत्रापि श्लोकः सुगमार्थकैः पदैः कृतः। 
यमकस्योदाहरणम्‌- 
महादयाद्याः शिवतावयःकुले वयः कुलेइयानमुपासकाशये | 
सकाशयेवस्थितिरीदशा गुणा दृशागुणा इत्यवृणो्रमा हरिम्‌।। (2-1) 

श्लोकस्यास्य पादसन्ध्योः "वयः कुले", “सकाशये, “दशा 
गुणा" इति स्वरव्यञ्जनसमुदायनामावृत्तिः कृता। अतः इदं 
सन्धिगतपृथग्विधयमक भवति। श्लोकेऽस्मिन्‌ प्रयुक्तानि 
पदानि सर्वाण्यपि सुप्रसिद्धान्येव। यदि पदच्छेदः सम्यक्‌ 
क्रियते, तर्हिं श्लोकार्थः सुलभतया अवगतो भवति। अस्मिन्नेव 
पादे -सद्ूमेशो विदिस्थः कुवलययुगव्ठा भाविभापेक्षणश्रीः" (2.38) 
इति श्लोके चतुर्ष्वपि च पदेषु यमकं समानतया विद्यते इति 
कृत्वा ॒श्लोकोऽयम्‌ एकाकारचतुष्पादयमकस्योदाहरणं भवति। 
एतादृशेषु श्लोकेषु अन्वयक्लेशः अनिवार्यः भवति। ग्रन्थेऽस्मिन्‌ 
विद्यमानाः प्रतिलोमपाद-प्रतिलोमश्लोकार्ध.प्रतिलोमश्लोकादि 
यमकश्लोकाः (2-39, 40, 41) पण्डितैकप्रणेयाः, सुधीमात्रजेयाः | 
वामतः दक्षिणं यदि पठ्यते, दक्षितः वामञ्च वा यदि पठयते, 
यत्‌ एकविधमेव भवति तत्प्रतिलोमपादयमक भवति। 
श्लोकर्धयोः विषयेऽपि तथैव भवति। एवं प्रथमदवितीयपादयोः 
अनुप्रासयमके सलक्षणोदाहरणं प्रतिपादयित्वा तृतीयपादे 
पदादिनियमरूपाः शब्दालङ्काराः प्रतिपादिताः। 


1. एकशब्दसम्बद्धाः सर्वे रूपाः एकस्मिन्‌ श्लोके प्रयोक्तव्याः 
इति पदनियमः। अयं नियमः प्राचीनालङ्कारग्रन्थेषु न 
प्रयुक्तः। श्लोकपूवर्धं विद्यमानान्येव पदानि 
उत्तरार्धेऽपि । 

(यदि क्रमः परिवर्तितः तथाऽपि सर्वे रूपाः) भवेयुरेवेति च 
पटनियमः। 

2. पञ्चषाः वर्णाः एव श्लोके उपयोक्तव्याः इत्ययं नियमः 
वर्णनियमः इत्युच्यते। 


3. सम्पूर्णे श्लोके निर्दिष्टाः स्वराः एव भवेयुरिति उक्त्वा 
द्वित्राः स्वराः एव यत्र॒ निर्दिष्टाः भवन्ति, सः 
स्वरनियमः। 


4. श्लोके केषाञ्चन निर्दिष्टस्थान(कण्ठादिस्थान) सम्बद्धाः न 
भवेयुरिति नियमः स्थाननियमः। उक्ताः निर्दिष्टस्थान 
सम्बद्धाः वर्णाः एव श्लोके भवेयुरित्ययं नियमोऽपि 
स्थाननियमः। 


5. श्लोके ट्वे व्यञ्जने एव स्याताम्‌ इति अथवा 
पादस्यैकस्य एकं व्यञ्जनमेव उपयोक्तव्यमिति, अथवा 
चतुर्ष्वपि च पादेषु एक व्यञ्जनमेव स्यात्‌ 
इत्यादिनियमः व्यञ्जननियमः। एतेषां सर्वेषामपि 13 
उदाहरणानि दर्शितानि। 
एतेषामनन्तरं प्रश्नोत्तररूपाः प्रहेलिकाः सोदाहरणं 

निरूपिताः। एताश्च 1. द्विरूपोत्तरम्‌, 2. एकरूपोत्तरम्‌, 3. 

दत्तच्युताक्षरादयन्तम्‌, 4. पूर्णक्रमच्युतम्‌, 5. एकावृत्तोत्तरम्‌ 6. 

द्विरावृत्तोत्तरम्‌, 7. भेद्यकभेदकम्‌, 8. गूढचतुर्थचरणम्‌, 9. 

गूढोत्तरञ्च। एतासु काश्चन कविभ्रिरेभिः सृष्टाः इव दृश्यन्ते। 

दवित्राण्युदाहरणानि यथा 
आत्मानात्मविचारधन्यसुमनोराजिस्तुतस्सूरिराट्‌ 
लोकश्रीकर धीनिधिर्धृतमणिः कल्याणरक्ना प्रभुः । 
कः श्री पण्डितिमल्लिकार्जुनवचोगुम्भोत्थहर्षः पुमान्‌ 
क्षीराम्भोनिधिकन्यकामणिविभुः श्रीमान्‌ परात्मा हरिः ॥ 


 %१)। 


अयं पादव्रयनिगूढचतुर्थपादस्योदाहरणं भवति। प्रथमेषु 
त्रिषु पादेषु विद्यमानस्य प्रश्नस्य चतुर्थपादः उत्तरं भवति। 
विवेकिभिः पण्डितैः स्तुतः, लोकस्यैश्वर्यप्रदः, कल्याणानां रक्षकः, 
मच्लिकार्जुनपण्डितस्य वचोगुम्भैः तुष्टः परमपुरुषः कः इति 
प्रश्नः। श्रीमहाविष्णुरित्यस्य उत्तरं भवति। उत्तररूपे चतुर्थपादे 
विद्यमानानि सर्वाण्यपि अक्षराणि प्रथमेषु त्रिषु पादेषु वर्तन्ते। 


अन्यदुदाहरणम्‌- 
स सर्वबृधगीर्मान्यः परारिर्भृत्यराज्यदः । 
मायीमेशः कं सुशब्दं रक्षणं सुप्रतो जगौ ।। (3-11) 


सर्वबधस्तुतः, आश्रितेभ्यः राज्यदायकः, सः लक्ष्मीपतिः 
रक्षणविषये किमवोचदिति प्रश्नः। अस्य प्रश्नस्योत्तरं श्लोके 
एव वर्तते। श्लोके विद्यमानान्‌ विषमसंख्याकान्‌ शब्दान्‌ 
आहत्य यदि पठ्यते तर्हिं “सर्वधर्मान्‌ परित्यज्य मामेकं शरणं 
व्रज"-इति भगवद्गीतागतं परमात्मनः वाक्यमुत्तरत्वेनायाति। 

सङ्कीर्णपादः इति नामके चतुर्थपादे श्रीमल्लिकार्जुन 
सूरिणः तेषाम्‌ असाधारणीं प्रतिभाविशेषमदर्शयन्‌। अस्मिन्‌ पादे 
अनुप्रासयमकयोः मेलनसम्बद्वाः वर्णनियम.स्थाननियमादि 
सहिताः पञ्चदश भेदाः प्राचीनालङ्कारिकग्रन्थेषु न दृश्यन्ते। 
प्रायशः एते सर्वेऽपि अनेनैव कविना कल्पिता भान््ति। अत्रैते 
भेदाः किञ्चिदिव प्रस्तूयन्ते। 


९१ । 


1. एकाच्कं सर्वलघुवृत्यनुप्रासश्च, 
आद्यन्तं श्लोके एकः एव स्वरः लघुरूपः एव भवति। 
वृत्त्यनुप्रासोऽपि भवति। एकाच्कं स्यात्‌। वृत्त्यनुप्रासोऽपि स्यात्‌ 
इत्येवं नियमद्वयमेकस्मिन्‌ श्लोके निवेशनं सामान्यकवीनां 
दुष्करकार्यम्‌। शेषाः भेदाश्च एवमेव कठिनाः दृश्यन्ते। 
2. अर्धकाच्क सर्वदीर्धं वृत्त्यनुप्रासश्च 
श्लोकार्धे स्वरास्सर्वेऽपि एकमेव दीर्घाक्षर वहन्ति। 
अनुप्रासोऽपि भवति। 
3. सर्वैकाच्क सर्वदीर्घम्‌ अव्यपेतयमकनञ्च - 
सम्पूर्णे श्लोके एक एव दीर्धस्वरः प्रयुज्यते। 
अव्यपेतयमकमपि भवति। 
4. अर्धकाच्क सर्वदीर्घं सर्वश्लोकयमकञ्च - 
श्लोकार्धं एकः एव दीर्घस्वरः भवति। सर्वश्लोकयमकमत्र 
श्लोके भवति। 
( चत्वारः पादाः एकधैव भवन्ति|) 
5. पादैकाच्क - सर्वलघु -अव्यपेत - यमक छेकानुप्रासश्च 
पादे एक एव स्वरः लघुरूपः उपयुज्यते। 
अव्यपेतयमकम्‌, छेकानुप्रासोऽपि अत्र भवतः। 
6. निरोष्ठ्यं निर्दन्त्यं वृच्यनुप्रासश्च 
श्लोके ज्येष्ठवर्णाः दन्त्यवणीः वा न स्युः। 
वृत्त्यनुप्रासोऽपि दृश्यते। 
7. निर्मूर्धन्यं निरोष्ठ्यं निरूष्मकम्‌ वृत्त्यनुप्रासश्छेकानुप्रासश्च- 
श्लोके मूर्धन्य -ज्येष्ठ्य -ऊष्माक्षराणि न स्युः । वृत्त्यनुप्रास 
-छेकानुप्रासौ स्तः। 


२७८५ 


8. निरोष्ठ्यम्‌ अतवर्ण छेकानुप्रासो वृत्यनुप्रासश्च 

श्लोके ज्येष्ठवर्णीः, तकारः न स्युः| छेकानुप्रासवृत्त्यनुप्रासौ 
स्याताम्‌। 
9. निर्मूर्धन्यं निरन्तस्थं निरूष्मकम्‌- सजातीय वर्णपुञ्जं 

व्यपेतयमकञ्च -उपगीतिवृत्तगर्भञ्च 

मूर्धन्यवर्णाः, अन्तस्थाः (य.रल.व). ऊष्माः (श.ष.स.ह), 
सजातीयवणीनां समुदायः, व्यपेतयमकम्‌, उपगीतिवृत्तगर्भञ्च 
भवेत्‌। एतेषां सर्वेषां नियमानां समाहारः उपर्युक्तभेदविशेषः 
भवति। 

एतावतः नियमान्‌ एकत्र निवेश्य श्लोकरचना कियती 
किलिष्टेति विषयः ऊहामात्रगम्यः। अनुष्टुप्‌ छन्दसि 
विद्यमानममुम्‌ उदाहरणश्लोक (4-9) टदवितीयपादात्‌ प्रारभ्य 
प्रथमपादं यदि पठ्यते, तर्हिं उपगीतिवृत्तौ श्लोकः आयाति। 
10. व्यपेतयमकम्‌- छेकानुप्रासश्च 


11. अस्पर्शक्षर यमकञ्च- व्यपेतम्‌- 


श्लोके स्पशक्षराणि (ककारादिमकारान्तवर्णाः) न भवन्ति। 
व्यपेतयमकमपि भवति। 


12. सर्वैकाक्षर व्यपेतयमकञ्च 


सम्पूर्णे श्लोके एकमेव व्यञ्जनम्‌ (उदाहरणश्लोके नः 
वर्णः प्रयुक्तः) स्यात्‌। व्यपेतयमकञ्च भवेत्‌। 


13. अव्यपेतयमकम्‌,व्यपेतयमकम्‌,पादाभ्यासयमकम्‌.निर्दन्त्यम्‌, 
वृत्यनुप्रासः न्यस्ताक्षरञ्च। 


ठन्त्यवर्णाः न स्युः अव्यपेतयमक-व्यपेतयमक- 
पादाभ्यासयमकःवृत्यनुप्रासाः भवेयुः। न्यस्ताक्षरं भवेत्‌। 


२०८५ 


अस्योदाहरणतया दत्तं -श्रीशोभाग्य वशात्‌ इत्यादिश्लोकं 
स्वीकृत्य चत्वारि अक्षराणि एकसमूहत्वेन एकोनविंशतिसमूहान्‌ 
कृत्वा तेषां समूहानां प्रथमाक्षराणि क्रमशः यदि पठ्यन्ते, 
श्रीवरप्रजा यशोभव्य प्रभाव कृष्ण भूपराट्‌'इति वाक्यमायाति। 
एकं वाक्यम्‌ अथवा पदसमूह प्राम्पुं कृतः अक्षराणां निवेशः 
"न्यस्ताक्षर'मित्युच्यते। 
14. चतुर्विधन्यस्ताक्षरश्लोकः 

अस्योदाहरणम्‌- श्रीमदेवगुरोः इत्यादिश्लोके चत्वारि 
अक्षराणि एकं विभागं कृत्वा एकोनविंशतिविभ्ागान्‌ विलिख्य 
यदि एतेषां विभागानां प्रथमाक्षराणि क्रमशः पठ्यन्ते, तर्हि 
श्रीगुरुवासुदेव रमाप्रिय कमललोचनः इति. यदि षडक्षराणि एकं 
विभागं कृत्वा तादृशाः त्रयोदशपडक्तीः विलिख्य तासां 
पड़्क्तीनां  प्रथमाक्षराणि यदि पठ्यन्ते, तर्हि 
श्रीदवासवसुप्रियमहाचरण' इति, नाक्षराणि एकैकस्मिन्‌ विभागे 
विलिख्य अष्टौ विभ्ागान्‌ कृत्वा तेषां प्रथमाक्षराणि यदि 
पठ्यन्ते, तर्हि श्रीपसयिप्रियहास्यः इति, एकादशाक्षराणि 
एकैकस्मिन्‌ विभागे स्वीकृत्य सप्तविभागान्‌ लिखित्वा यदि 
पठ्यन्ते तर्हि श्रीरामशुकस्वरः इति च पदसमूहाः कविता 
भवन््ि। 


15. श्रीमद्भागवतश्लोकन्यास- अनव्यपेतयमकम्‌ 


अस्य प्रभेदस्योदाहरणतया दत्तं -शिवाद॒यः (4-15) 
इत्यादिश्लोके सम-सडख्याकानि अक्षराणि आहत्य यदि पठामः 
श्रीमद्भागवते द्वितीयस्कन्धगतः 


२०८५।॥| 


“वासुदेवपरा वेदा वासुदेवपरामखाः। 
वासुदेवपरा योगा वासुदेवपरा क्रियाः" ||इति श्लोकः गम्यते। 


एतेषां पञ्चदशप्रभेदानाञ्च कविना उदाहरणानि विलिख्य 
दर्शितानि। एतेषां प्रभेदाना नाम्ना एव प्रक्रियानामेतासां 
किलष्टत्व नः स्पष्ट भवति। 


ग्रन्थेऽस्मिन्‌ अन्ते श्रीमल्लिकार्जुनसूरिणः केषाञ्चन 
बन्धानाम्‌ उदाहरणान्यवटन्‌। रथ-चक्र-पद्मादीनि चित्राणि 
विरच्य तेषु चित्रेषु कस्मिश्वित्‌ क्रमे अक्षराणि पूरयेत्‌। 
अक्षराणि निर्दिष्टे क्रमे पठेत्‌। एते एव बन्धाः इति 
व्यवहियन्ते। श्रीमल्लिकार्जुन सूरिभिः अधो निर्दिष्टाः 
बन्धाःप्रस्ताविताः। 


1. रथबन्धः-अचवर्ण-चवर्णरहितः.रथसूपे रचयितुं योग्यः श्लोकः। 

2. चक्रबन्धः 

3. चक्रबन्धः पादाभ्यासयमकञ्च 
चक्रबन्ध द्वयोः पादयोः आवृत्त्या निर्मिते उदाहरणतया 
दत्ते श्लोके तृतीयचतुर्थपादौ तुल्याकृतिं धरतः। 

4. दशविधन्यासमुक्तचक्रबन्धः 
चक्रबन्धे दशविधाः न्यासाः। उदाहरणतया दत्ते “सप्रेमज्ञ" 
इत्यस्मिन्‌ (५-19) अक्षराणि चक्रे प्रक्षिप्य यदि पठ्यन्ते 
तर्हिं प्रथमवलरये 

[न्यो 

सुन्दरशिवद इति, कर्णिकाक्षरेण सह यदि पठ्यते तर्हि 
सुन्दरशिवदर इति, द्वितीयवलये 

वासुदेवहरे इति तृतीयवलये 

बन्धग्रीप्रेयः इति चतुर्थवलये 

योग भो रक्षस्व इति, पञ्चमवलरये 

ससुमनस स्वस्थ इति, षष्ठवलये 
ज्ञप्तसमवेश इति, सप्तमवलरये 
मच्लिकार्जुनाख्या इति, अष्टमवलये 
प्रेमश्रीकमत इति, नवमवलये 

सत्यं सुवेदवित्‌ इति- दशमवलये पदसमूहानां 
प्रतीतिर्जायते। 


गुच्छबन्धः, अचवर्णम्‌, अपवर्ण, छेकानुप्रासश्च 


पुष्पगुच्छवत्‌ दृश्यमाणः बन्धः। चवर्गपवर्गाक्षराणि न 


स्युः। छेकानुप्रासः भवति। 


गोपुरबन्धः, निर्दन्त्यम्‌, वृत्त्यनुप्रासश्च- टन्त्याक्षररहितः, 


गोपुरबन्धः। वृत्त्यनुप्रासोऽपि भवति। 


नागबन्धः- स्पाकारबन्धः। 


अष्टदलपद्रबन्धः-अस्मिन्‌ बन्धे पद्मस्य अष्टौ दलानि भवन्ति। 


षोडशदलपद्मबन्धः व्यपेतयमकञ्च- व्यपेत यमकसहितः 


षोडशटलपदमबन्धः। 

10. 


11. 


12. 


13. 


14. 


15. 


16. 


17. 


18. 


19. 


20. 


21. 


गोमूत्रिकाबन्धः.व्यपेतयमकम्‌, छेकानुप्रासः व्यपेतयमकम्‌, 
छेकानुप्राससहितः गोमूत्रिकाबन्धः। गौः गच्छन्‌ यदि मूत्रं 
विसर्जति. तदा सा मूत्रधारा भूमौ व्यत्यस्ततया पतति। 
अयं बन्धोऽपि तथैव दृश्यते इति कृत्वा तन्नाम । 
गोमूत्रिकाबन्धः अव्यपेतयमकञ्च- व्यपेतयमकसहितः 
गोमूत्रिकाबन्धः। 

पुष्पमालिकाबन्धः छेकानुप्रासश्च- पुष्पमाविकाबन्धः, 
कछेकानुप्रासोऽपि भवति। 

कुलालचक्रबन्धः अर्धाभ्यासयमकञ्च - कुलालस्य 
चक्रस्याकृतौ विद्यमानः बन्धः, उदाहरणतया दत्ते श्लोके 
अर्धौभ्यासयमकमपि वर्तते। पूर्वार्धत्तरार्धौ समौ भवतः) 
अर्धभमबन्धः 

त्यक्षरपूर्णभरमबन्धश्च- त्रीण्येव व्यञ्जनान्युपयुज्य निर्मितः 
पूर्णभरमबन्धः। अस्यैव सर्वतोभद्रबन्ध इत्यपरं नाम। 
पञ्चाक्षरबन्धः 

मुक्तागुच्छबन्धः- शुक्तीनां स्तबकवत्‌ विद्यमानः बन्धः। 
आन्दोविकाबन्धः-आन्दोलिकाऽऽकृतौ विद्यमानः बन्धः। 
चामरबन्धः - चामराकारे विद्यमानः बन्धः। 

अन्यः चामरबन्धः 


चछत्रबन्धः 

22. सरोवरबन्धः 

23. चतुरसचक्रबन्धः, कुलालचक्रबन्धश्च- चतुर्दलचक्रे कुलालचक्रे 
च प्रक्षिप्तुं योग्यः श्लोकः। एक एव श््लोकः। बन्धद्वयम्‌। 
इदमपूर्वम्‌। 

24. त्रीब्रहमममण्डलबन्धः - अयं नवीनः। 

25. अष्टमुखनागबन्धः _ अष्टमुखसर्पीकारबन्धः। 

26. तुरङ्गबन्धः - चतुरङ्गक्रीडायाम्‌ अश्वस्य 
चलनमनुसर्यमाणः बन्धः। 

27. गरुडगतिबन्धः - गरुडपक्षिणः गमनमिव अक्षराणि अत्र 
बन्धे निक्षिप्तानि भवन्ति। 

28. कड़कणबन्धः - 
कङ्कणाकारे विद्यमानः बन्धः। अयमत्यद्भूतः बन्धः। 

उदाहरणतया दत्तः श्लोकः 32 अक्षरैः अनुष्टुप्‌ छन्दसि 

लिखितः। “श्रीमद्धूमा* इत्यादिश्लोकः प्रथमः। 

ट्वितीयवर्णादारभ्य प्रथमाक्षर यावत्‌ यदि पठ्यते तर्हि, अपरः 

श्लोकः आयाति। यदि तृतीयवर्णादारभ्य द्वितीयाक्षरं यावत्‌ 
पठ्यते तर्हिं अन्यः श्लोकः | एवं कङ्कणे 

यस्मात्कस्मादप्यक्षरादरभ्य तत्पूर्वाक्षर पर्यन्तम्‌ एकः श्लोकः 

भवति। एवमस्मिन्‌ बन्धे दवात्रिंशत्‌ श्लोकाः वर्तन्ते। 


29. अष्टोत्तरसहस्रदलपद्मबन्धः _- बन्धकवित्वे श्रीमल्लिकार्जुन 
सूरिणाम्‌ अद्भृतनेपुण्यस्य बन्धोऽयं  पराकोटिः। 
अष्टोत्तरसहस्रदलपगरे अनेके श्लोकाः निन्िप्ताः। एतेषां पठनशैली 

च॒ कविनाऽत्र॒दर्शिता। अयं महाक्वेरस्य अपूर्वा महती 
सृष्टिरिति वक्तुं शक्यते। स्वयं पठित्वा श्लोकानवगम्य 
आनन्दः अनुभोक्तव्यः। पुरतः तस्य बन्धस्याभावे आनन्दस्य 
वर्णनमसाध्यम्‌। 

प्राचीनालइकारग्रन्थेषु केचन बन्धाः चर्चिताः। परमेतावन्तः 
बन्धाः नोक्ताः। बन्धकवित्वमेव अतीव कष्टतरं कार्यं भवति। 
तादृशेषु बन्धेष्वपि यमकादीश्च निवेश्य श्लोकरचना केवलं 
योगशक्तिसम्पन्नेभ्यः महाप्रतिभावद्यः श्रीमल्लिकार्जुन 
सूरिसदशेभ्यः एव साध्या। 

श्रीमल्लिकार्जुनसूरिणः पृथग्विधबहूवृत्तगर्भपृथ्वीवृत्तञ्चा- 
रचयन्‌। पृथ्वीवृत्ते “हरे सुगुणः इत्यादिश्लोके कैश्चन नियमः 
कानिचन अक्षराणि परित्यज्य अथवा निर्दिष्टादक्षरात्‌ प्रारभ्य 
यदि पठ्यते तर्हिं अनेकवृत्तगताः श्लोकाः उत्पन्नाः भवन्ति। 

अस्मिन्‌ श्लोके मञ्जुभाषिणी. जलोद्तगतिः. रथोद्धता, प्रियंवदा, 
अनुष्ट्प्‌, वियोगिनी, प्रमिताक्षरा, प्रमाणिका, केतुमती, वंशस्थ, 
उपेन्द्रवज्रा, गीतिः, उपगीतिः, आर्यागीतिः, वैतालीय, 
दक्षिणान्तिकावृत्तानीति षोडश वृत्तानि उत्पाद्यन्ते। 

रुद्रटस्य काव्यालङ्कारे एकवृत्तगर्भितम्‌ अपरं वृत्तं 
दर्शयितुमेवोदाहरणं लक्षितम्‌ । षोडश वृत्तानि 
एकवृत्तगर्भितानि इति विषयः अनन्यादशबन्धरचनापाटवस्य 
निदर्शनं भवति। 

अतङ्कारशास्त्रेतिहासः यदि परिशील्यते तर्हिं प्राचीनालङ्कारिकैः 
श्रव्यकाव्येषु अलङकाराणामेव प्राधान्यं दत्तमिव दृश्यते| 
ध्वनिसिदान्तस्थापनानन्तर्‌ श्रव्यकाव्येष्वपि रसस्य 

प्राधान्यमड्गीचक्रुः। ततः अलङ्काराणां प्राधान्यं हसितमभूत्‌। परं 
रसेन साक तदुचितशब्दार्थाश्च श्रव्यकाव्ये भवेयुरिति, 
अलङ्काराणामाधिक्यात्‌ काव्यम्‌ उत्तमकाव्यं न भवतीति 
आलङ्कारिकाः सर्वेप्यडगीचक्रः। अलडइ़कारघ्रधानं काव्यं 
चित्रकाव्यमिति, तदधमकाव्यमिति केषाञ्चन 
आलङ्कारिकाणामाशयः। तत्र॒ च शब्दचित्र अर्थचमत्काराभावात्‌ 
तत्काव्यमेव न भवतीति वक्तुमुद्यताः जगन्नाथादयः । 

अत्र॒ वयमेकं विषयं परिशीलयेम। मनुष्ये हृदयपक्षः, 
मस्तिष्कपक्षश्च स्तः। हृदयपक्षस्य यावती परिपुष्टिः आवश्यकी 
तावती एव परिपुष्टिः मस्तिष्कस्यापि आवश्यकी। अतः न 
केवलं हृदयाहलादकादीनां निबन्धनम्‌, बुद्धः समेदारः क्लिष्टांशाश्च 
अत्यन्तम्‌ आवश्यकाः। रसादयश्च आदौ बुदध्या ग्राह्यमाणाः 
शीघ्रमेव हृदये प्रविश्य आहलाद जनयन्ति। चिव्रकाव्यान्यपि 
आदौ बुदध्या गृहीताः अनन्तरं मन्द मन्दं चमत्कारजननद्वारा 
हृदयाहलाद जनयन्ति। अतः चित्रकाव्येभ्योऽपि तेषामुचितं स्थानं 
वर्तते एव। अतः चित्रकाव्यमधममिति वचनं युक्तं न भवति। 


प्राचीनकव्यः अपि शृङ्गार.करुण-शान्तादीनामभिनयद्श्येषु 
चित्रकाव्यानि न स्चयामासुः। कालिदासः रघुवंशे 
मृगयाविहारसन्दर्भे केषुचन श्लोकेषु यमकस्य प्रयोगमकरोत्‌ । पर 
सिंहदिलीपसं वदे, पार्वतीवब्रहमचारिसंवाददृश्ये वा शब्दालङ़काराः न 
प्रयुक्ताः। भारविना किरातार्जुनीये, माघेन शिशुपालवधे. रत्नाकरेण 
हरविजये च युद्धवर्णनवेलायामेव शब्दचित्रकवित्वमुपयुक्तम्‌। अत 
एव॒ स्द्रटः स्वीये काव्यालङ्कारे ओचित्य मनसि निधाय 
यमकादीनि न्िविशनीयानीति अभिप्रैति 


२०८१८।\/ 


(काव्यालङ्कारः - 3.59) तत्रैव व्यख्याता नमिसाधुः "यमकश्लेष 
चित्राणि हि सरसे काव्ये क्रियमाणानि रसखण्डानां कोदयुः - 
विशेषवस्तुशृङ्गारकरुणयोः कवेः किलैतानि शक्ितिमात्रं पोषयन्ति 
न तु रसवत्तां यदुक्तम्‌ - यमकानुलोमतदितर चक्रादिभिदो हि 
रसविरोधिन्यः, अभिधानमेतद्‌गड़डिरिकादि प्रवाहावा" प्रयोगस्तु 
तेषां खण्डकाव्येषु देवतास्तुतिषु रणवर्णनेषु च” इति। 


श्रीमल्लिकार्जुनसूरिरपि एतत्‌ चित्रकाव्यं वासुदेवस्तुतिस्पे 
अरचयदिति विषयः ध्यातव्यः। वस्तुतः चित्रकाव्यान्यपि विस्मय 
परिपुष्ट्या पाठ्केषु अद्भुतरसास्वादं जनयन्ति| अतएव काव्यप्रकाशस्य 


प्रदीपव्यख्याने गोविन्दठक्कुरमहाशयः एवमवटत्‌- 
“शृङ्गारादिरसानुपकारकत्वात्‌ कथमलङ्कारत्वमिति चेत्‌ 


कविनैपुण्यवशेन विस्मयोपकारकत्वादिति गृहाण (काव्यप्रकाशः. 985). 
अस्य व्याख्याने नागेशः "तथा च रसजन्य विस्मयाख्य चमत्कारातिशय 
- प्रयोजकत्वात्‌ अद्भुतरसोपकारकत्वाद्वा अलङ्कारत्वोत्पत्तिरित्यर्थः। 
यथाकथमपि परिशीलयामश्चेत्‌ चित्रकाव्यस्वना संस्कृत साहित्ये 
काचन विशेषा अपूर्वा प्रक्रिया भवति। रचनामिमां केचनैव 
आस्वादयन्ति इति वदामश्चेत्‌ सः न दोषः। “नायं स्थाणोरपराधः 
यदेनमन्धो न पश्यति 


श्रीमल्लिकार्जुनसूरिणा रचितमिदं अमूल्यं रत्नं बहिरानीय 
चित्रकाव्यस्य प्रकाशकाः श्रीगोल्लापिन्नि रामकृष्णशास्त्रिणः महतीं 
सारस्वतसेवां कुर्वन्तः सन्ति। ग्रन्थोऽयं यदि देवनागरीलिप्यामपि 


1,९९.१ । 


प्रकाशितो भवति तर्हिं यावद्भारतदेशे विद्यमानाः अनेके 
संस्कृतपण्डिताः आहलाद प्राप्नुवन्ति । ग्रन्थस्यास्य 
सव्याख्यानं देवनागरीलिप्यां प्रकाशनं भवत्वित्यहमाकाङ्क्षे। 


ए पुल्लेल श्रीरामचन्द्रुदु 


हैदराबाद्‌ 
9-11-1994 

विजापना 


श्रीवासुदेवानन्दाभिधेयस्य अलङ्कार ग्रन्थस्य प्रणेतारः 
कीर्तिंशेषाः अल्कूरु कवीश्वराः गोल्लापिन्नि मल्लिकार्जुनशास्त्रिणः। 
एतेषां कवीनां जीवनचरितम्‌ आचार्य ॑बिरुदराजु रामराजु 
महाभागाः विरच्य तेषां विज्ानसर्वस्वे उल्लेखयामासुः। तेषां 
रचना अस्मिन्‌ ग्रन्थे निवेशयितुम्‌ अनुमतिं दत्तवद्भ्यः 
श्रीरामराजु महाशयेभ््यः कृतज्ञताञ्जलिं समर्पयामि। 
श्रीशास्तरिभिः विविधाः रचनाः कृताः। तैः रचितं 
पुरूषोत्तमशतकं 1993 वत्सरे प्रकाशितम्‌। श्रीवासुदेवानन्दः 
सम्प्रति भवतां पुरतोऽस्ति। एताभ्यां साकं पातञ्जलिभाष्यार्थः, 
ज्योतिश्शास्त्रसुधर्मसारनिबन्धः, धर्मशास्त्ररत्नाकरः (तेलुगुवचनेना- 
लङ्कृतः). खचरमणिपेटीत्यादयः ग्रन्थाः तैः रचिताः। 
ज्योतिश्शास्त्रसुधर्मसारनिबन्धः, धर्मशास्त्ररत्नाकरः इत्येतौ 
द्वावपि तेषामस्तित्वे एव प्रकाशितौ। परं प्रतिकृतयः अलब्धाः 
वर्तन्ते। 
वासुदेवानन्दोऽपि सम्पूर्णतया न लब्धः। अस्मिन्‌ ग्रन्थे 
पञ्च विभागाः सन्ति। पञ्चशत श्लोकाः विलसन्ति। षोडश 
प्रकरणानि वर्तन्ते। ग्रन्थममुं श्रीशास्त्रिणः चत्वारिंशत्‌ दिनेषु 
अरचयन्निति विषयः एतेषां कवीनां स्वहस्तलिखितप्रतिकृतौ 


२०८१८५/॥ 


श्रीगोल्लापिन्नि रामकृष्णशास्त्रिभिः अल्कूरसुग्रामे दष्टः। एतेषां 
वासुदेवानन्दग्रन्थसम्बद्धे एकस्मिन्‌ कर्गजे प्रकरणविभागः एवं 
दृश्यते|. 1 प्रथमपादः - 60, 2. द्वितीयपादः - 44 3. तृतीयपादः _ 11, 4. 
चतुर्थपादः 475. स्तोत्रसमर्थनम्‌ -5 9.6. भक्तिप्रभावप्रकरणम्‌ 347. 
भक्तसंराधनप्रकरणम्‌ -_ 26- अयं स्पष्टतया न दृश्यते। 9. 
पद्माविष्ण्वनुरागघ्रकरणम्‌ - 26. 10. सौन्दर्यप्रकरणम्‌ - 59, 11. 
महात्मप्रकरणम्‌ - 42, 12. भक्तमाहात्म्य प्रकरणम्‌ - 13. 
अवतारप्रकरणम्‌ - 20, 14. कीर्तिप्रकरणम्‌ - 37, 15. नाम प्रभाव 


प्रकरणम्‌ -35, 16. आभीति प्रकरणम्‌ -21. 


तस्मिन्‌ कर्गजे सङ्ख्या तेलुगुभाषायामासीत्‌। अक्षराणि 
सङ्ख्याश्च अस्पष्टा: आसन्‌। प्रकरणानां पार्श्वे विद्यमानाः 
सङ्ख्याः प्रायशः श्लोकसंख्याः स्युः। 

अधुना प्रकाशिते ग्रन्थेऽस्मिन्‌ प्रथमाः चत्वारः पादाः एव 
वर्तन्ते। एतेषु केचन श्लोकाः न लन्धाः। उदाहरणं यथा- द्वितीये 
पादे लक्ष्यश्लोकेषु "द्वितीयं यथा” इति अनन्तरं “चतुर्थं यथा" 
इति वर्तते। प्रायः अयं लेखकदोषः स्यात्‌। 
स्तोत्रसमर्थनप्रकरणादारभ्य शिष्टः ग्रन्थभागः इतोऽपि 
परिचेतव्योऽस्ति। 

श्रमल्लिकार्जुंनशास्त्रिणां स्नुषा श्री श्रीरामशास्त्रिणां पत्नी) 


श्रमती ततितम्मा महाभागा श्वशुराणां रचनाः प्रकटिताः 


११५7 


भवेयुरिति कटिबद्धा आसीत्‌। सा शास्त्रिणां ग्रन्थान्‌ स्वीकृत्य 
अनेकान्‌ पण्डितान्‌ धनिकाश्च आश्रितवती स्वकीयं 
वयोभारमप्यविगणस्य परिभ्रामयत्‌। अयं ग्रन्थजालः बहुकालं 
यावत्‌ एकः द्वयोर्वा पण्डितयोः सकाशे आसीत्‌। एताः रचनाः 
आदौ श्रीशस्त्रिणां जामातुः श्रीसाधु श्रीनिवासशस्त्रिणां (मम 
परमगुरवः श्रीशिवसच्चिदानन्द स्वामिनां) सकाशे आसन्‌। येषां 
केषामपि निकटे वा शास्त्रिणां सर्वाः रचनाः लभन्तामिति आशा। 


शास्त्रिणां स्वहस्तलिखितप्रतिकृतयः तासां प्रतिकृतीनां 
प्रतिकृतयः वा यदि लभ्यन्ते, ताः ये अस्मभ्यं ददति. ते 
सरस्वतीसमर्चनं कृतवन्तः भवन्तीति सविनयं विज्ञापनं करोमि। 

श्रीशास्त्रिणः न केवलं महापण्डिताः महाकवयः 
शतावधानिनश्च। ते अक्षविदयावेत्तारः। कतिचन दिनानि यावत्‌ 
समाधिस्थितौ जीवनं यापिताः एते महायोगिनः। एकवर्षं यावत्‌ 
सत्रयागं समायोजितवन्तः। तैः दत्तेन तीर्थन कुष्ठविदरोगाणं 
निवृत्तिर्जाता। जनसम्मर्दात्‌ तीर्थोदकं सर्वेभ्यः दातुमशक्ताः ते 
-मल्लप्पबाविः नाम्ना व्यवहियमाणं कूपमेव अभिमन्त्र्य 
तज्जलं पिबन्त्विति जनेभ्यः अवदन्‌। 

ग्रन्थममुम्‌ आन्ध्रटीका तात्पर्यौभ्यां साकं प्रकाशनीय 
इत्याकाङ्क्षा परमेतावतैव बहूनि वर्षाण्यतीतानीति हेतुना 


मूलमात्रग्रन्थः अधुना प्रकाशितः। 


2०८०८।४८ 


“अभिनववेमनेत्यादिः बिरुदाडकिताः महान्तः पण्डिताः 
कवयः अनेककाव्यनिर्मातारः श्रीजोस्यं जनार्दनशास्त्रिणः यदि 
ग्रन्थस्यास्य विषये पुरतः नागताः तर्हिं ग्रन्थोऽयमधुना 
प्रकाशितः नाभविष्यत्‌। यद्यप्येते वयोवृद्धाः तेषां नेत्रयोः 
सामर्थ्य किञ्चिदिव मन्दीभूतं तथापि ग्रन्थस्यास्य 
शुदप्रतिकृतिं लिचित्वा॒नित्यशं सुष्ठु कार्यमिदं संवीक्ष्य 
महत्साहाय्यमकुर्वन्‌। तेभ्यः हृदयपूर्वककृतज्ञताञ्जविं 
समर्पयामि। 

डा. पुल्लेल श्रीरामचन्द्र महाभागाः एम्‌.ए, पिहेच्‌.डि 
(संस्कृतम्‌), एम्‌.ए (हिन्दी). एम्‌.ए (आङ्ग्लम्‌) महापण्डिताः 
उस्मानिया विश्वविद्यालये संस्कृतभाषाविभागस्य आचायाः 
आसन्‌। एतैः राष्टरपतिपुरस्कारग्रहीतृभिः अनेकाः 
संस्कृतान्ध्ररचनाः कृताः। 

यदा ग्रन्थस्यास्य पीठिकां लिखितुं मम पितृपादाः 
कीर्तिंशेषाः साहितीरत्नबिरुदाङ्किताः श्र गोल्लापिन्नि 
रामकृष्णशास्त्रिणः तान्‌ प्रार्थितवन्तः तदा ते किञ्चिदिव 
अस्वस्थाः आसन्‌। तथाऽपि ग्रन्थमिमम्‌ अक्षरशः परिशील्य 
प्राचीनालङइ़कारिकग्रन्थानां वासुदेवानन्दस्य च तुलनात्मकं 
परिशोधनं कृत्वा अमोघां विपुलाञ्च पीठिकामददुः। श्रदया 
अध्येतव्यं शास्त्रपाटव्ययुक्तां पीठिकां लिखितवद्‌भ्यः 

वाडमयदीक्षादक्षेभ्यः श्री श्रीरामचन्द्रूह्‌ महोदयेभ्यः कथमहं 
कृतज्ञतां दर्शयितुं शक्नोमि. विनय विनमिताञ्जलिः भूत्वा 
नमस्करणमन्यथा! 

अस्मिन्‌ ग्रन्थे निवेशितान्‌ बन्धकवित्वम्‌, अष्टोत्तर 
सहस्रदल पद्मबन्धादीन्‌ विषयांश्च दष्ट्वा उत्तरभारतीयाः 
विश्वविदयालयस्थाः संस्कृताचार्याः पण्डिताश्च महान्तमाश्चर्यमनु- 
भवन्तः देवनागरीलिप्या ग्रन्थोऽयं यदि प्रकाश्यते तर्हि 
शास्त्रिणामौन्नत्यं यावद्देशे विस्तरिष्यतीत्यवटन्‌। 

परम्‌ आर्थिकसमस्यायाः हेतोः ग्रन्थममुं 
देवनागरीविप्यां लिखितुं समर्थानाञ्चाभावात्‌ बहूकालं यावत्‌ 
प्रतीक्षा कृता। दैववशात्‌ अस्माक बान्धवानां पुत्री श्रीमती 
कल्याणी "संस्कृतरूपकेषु भरतवाक्यानि - एकमध्ययनम्‌” इति 
विषये शोधं समाप्य स्वकीयां विद्यावारिधि (.?>) उपाधिं प्राप्य 
पण्डितप्रशसाश्च प्राप्तवती। यदा ग्रन्थस्यास्य विषयमहमब्रवम्‌, 
तदा सा महता उत्साहेन ग्रन्थममुं देवनागरीलिप्या लेखिष्यामी- 
त्यवदत्‌। सन्तुष्टोऽहं कार्यमिदं तस्यै अयच्छम्‌। बावैषा 
विनयसम्पन्ना, तस्याः पितृपादानां श्रीमतां शद्ूरु 
राममूर्तिमहाशयानां साहाय्येन कार्यमिदं समापितवती। 
इतोऽधिकैः परिशोधनैः संस्कृतान्ध्रशारदा तया समाराधिता 
भवत्विति मम आशीः। 


५॥ 


आन्ध्रतिप्यां विद्यमानानां बन्धानां संस्कृतं प्रति निर्माणावसरे 
महता प्रयासेन आमूलाग्रमनुशील्य तुटिसंशोधनं कृत्वा 
मामुपकृतवदभ्यः ब्रह्मश्री डा. माडगुल अनिलकुमार शर्म 
वर्येभ्यः, एवं बेङ्गलूरु वासिभ्यां श्रीमती माधुरी एवं श्री आर्‌ राजेष 
महोदयाभ्यां मम हार्दान्‌ धन्यवादान्‌ व्याहरामि। एवमेव 
ग्रन्थस्यास्य प्रकाशनावसरे सोत्साहं साहारय्यं कृतवद्भ्यः 
श्रीमदभ्यः करणम्‌ रघुनाथ्‌ महोदयेभ््यः सादरकार्तज्यं 
निवेदयामि। 
ग्रन्थोऽयं संस्कृतपण्डितपरिशोधकैः समादृतः भवत्विति, 
ते च पण्डिताः अस्माकं पितामहानां श्रीमल्लिकार्जुनसूरिणां 
पाण्डिती प्रकर्षाम्‌ आर्ष विद्यापाठकेभ्यश्च वितरन्त्विति च 
आशासे। नमांसि। 
भवदीयः 
डा. गोल्लापिन्नि शेषाचलम्‌ 
एम्‌.ए. पिहेच्‌ डि, 
अध्यक्षः, 
गोल्लापिन्नि साहिती कुटुम्बमु, 
अनन्तपुरमु , आन्ध्रप्रदेशः 


ग्रन्थप्राप्तिस्थानम्‌ - 

डा.गोल्लापिन्नि शेषाचलम्‌, एम्‌ ए. पिहेच्‌ डि, 
3-638 ए, सोमनाथनगर्‌. 

अनन्तपुरमु- 515004, आन्ध्रप्रदेशः 

चरवाणी- 944074587. 

विषयसूचिका पष्टः 
सड्ख्या र 
1 परिचयः ११ 
2 विज्ञापना २२५] 
3 कुत्देवता स्तुतिः ॥ 
| 4 | अनुप्रास चित्रपादः प्रथमः र 
5 | वृत्त्यनुप्रासानामुदाहरणानि | 
| 6 | कछेकानुप्रासानामुदाहरणानि 10 
7 | वृत्त्यनुप्रास-कछेकानुप्रासश्च 12 
| 8 | लाटानुप्रासः 13 
| 9 | श्री वासुदेवानन्दे द्वितीयपादप्रारम्भः | 14 
10 | वर्णनियमः 41 
11 | स्वरनियमः 41 
12 | स्थाननियमः 42 
13 | सड्कीर्णपादश्चतुर्थः 51 
14 | रथबन्धः अचवर्णञ्च | 60 | 
15 | चक्रबन्धः 61 
16 | चक्रबन्धः पादाभ्यास-यमकञ्च 61 
17 | दशविधन्यासयुक्त चक्रबन्धः 62 
18 | पुष्पमालिकाबन्धः 64 
19 गोपुरबन्धः 65 

20 | नागबन्धः | 66 | 
21 नागबन्धः 67 
22 | अष्टदलपद्मबन्धः | 68 | 8 

सङ्कीर्ण पादश्चतुर्थः | 69 | 
23 | षोडशदलपद्मबन्धः व्यपेतयमकञ्च 70 
24 | गोमूत्रिका बन्धः 70 
25 | पुष्पमालिकाबन्धश्छेकानुप्रासश्च 72 
26 | कुलालचक्रबन्धः अर्थाभ््यासयमकञ्च | 73 
27 | अर्धभ्रमबन्धः 74 
28 | श्री पञ्चाक्षरबन्धः 5 
29 | मुक्तागुच्छबन्धः 76 
30 | आन्दोलिकाबन्धः 11 
31 | चामरबन्धः 78 
32 श्री छत्रबन्धः 79 
33 | दविचतुष्कचक्रबन्धः | 80 | 0 
34 | चतुरश्रचक्रबन्धः कुलालचक्रबन्धश्च | 81 
35 श्री ब्रहममण्डलबन्धः 82 
36 | सरोवरबन्धः 83 
37 | अष्टमुखनागबन्धः 84 
38 चतुरङ्गबन्धः 85 
39 | गरुडगतिचक्रबन्धः | 86 | 6 
| 40 | श्री कड्कणबन्धः 102 

